



राजभवन सूचना परिसर, उत्तराखण्ड

राज्यपाल ने हिन्दी दिवस की बधाई दी

राजभवन देहरादून दिनांक 13 सितम्बर, 2018

राज्यपाल श्रीमती बेबी रानी मौर्य ने प्रदेश वासियों को हिन्दी दिवस के अवसर पर बधाई और शुभकामनाएं दी हैं। राज्यपाल श्रीमती मौर्य ने कहा है कि दुनिया में सबसे ज्यादा बोली जाने वाली भाषाओं में से एक, हिन्दी एक समर्थ और सक्षम भाषा है। हमें हिन्दी पर गर्व है। आधुनिक संचार तकनीकी में हर मंच पर हिन्दी की उपयोगिता स्वीकार की जा रही है। यहाँ तक कि आज सोशल मीडिया के सभी बड़े मंच हिन्दी में संदेश को प्रोत्साहित कर रहे हैं। हिन्दी के प्रति लोगों में उत्साह बढ़ा है।

राज्यपाल ने कहा कि विभिन्न भाषाओं में रचे गए साहित्य का हिन्दी तथा हिन्दी साहित्य का अन्य भाषाओं में अनुवाद कर हम हिन्दी और क्षेत्रीय भाषाओं को मज़बूती दे सकते हैं। हिन्दी समाचार पत्रों की भूमिका भी बेहद महत्वपूर्ण है कि वे बोलचाल की हिन्दी के साथ-साथ मानक, हिन्दी को भी बढ़ावा दें।

राज्यपाल ने सभी का आह्वान किया है कि हिन्दी दिवस के अवसर पर हिन्दी के प्रचार-प्रसार और उपयोग का संकल्प लें।

—0—